



ምንቕስቓስ መንእሰያት ኤርትራ ንሓርነት - ምመኤሓ/

التحرير الارترى الشباب حركة

Eritrean Youth Movement for Liberation – EYML

ሪፖርታጅ 1ይ - ጉባኤ / ምመኤሓ/

ምንቕስቓስ መንእሰያት ኤርትራ ንሓርነት ብወግዒ ተጀሚሩ፡

ሎሚ ዕለት 01/ መስከረም/ 2020 - / ምመኤሓ/ ንምንቕስቓስ መንእሰያት ኤርትራ - ንሓርነት ዝውክል፡ 132 ሰባት ዝተሳተፉዎ ቐዳማይ ጉባኤኡ ብወግዒ ተጀሚሩ። ጉባኤና ብኣጋጣሚ ኣብ ባሕቲ ወይ ሓደ መስከረም ምጅማሩ፡ ነታ ታሪኻዊ ዕለትን ንጉባኤናን ፍሉይ ድምቕት ሂቡዎ።

ልክዕ ሰዓት 08:00 ኣቦ ወንበር ኣሰናዳኢት ጉባኤ፡ ምምህር ዓብዱ መሕመድ ንጉባኤና ብዝክረ ሰማእታት ከፊትዎ። ንኹሎም ተሳተፍቲ ጉባኤ ኣመስጊኑ ናይ እንቁዕ ደሓን መጻእኩም መልእኽቲ ኣምሓላሊፉ። ቐጺሉ ጉባኤና ንምስታፍ ናይ ብዙሓት ጠለብ ነይሩ፡ እንተኾነ ግና ኣዴኻ ከምዝለኣኸትካ ኣይኮነን ዕዳጋ ከምዝጸንሓካ እዩ ከምዝበሃል፡ እንተኾነ ግና ብምኽንያት ኮቪድ 19- ኣብ ዓለምና ብሙሉኡ ተፈጢሩ ዘሎ ተመሓላላፊ ሕማም ንምክልኻል፡ ናይ መገሻን ናይ ምንቕስቓስን እገዳን ምውሻብን ከምዝተገብረ ኣብ ጸብጻብ ብምእታው፡ ጉባኤና ክልተ ኣገባባት ክወስድ ተገዲዱ። ሓደ ብሰብ ሞያ ሕክምና ዝወሃብ ምኽሪ ርሕቕት ብምሕላው ቕጽሪ ተሳተፍቲ ጉባኤ ብቐጽሪ ናብ 136 ጥራይ ከምዝሕጸር ገይሩ። ካልኣይ ዝተዓደሙ ደለይቲ ለውጢ ናይ ምሕዝነት መልእኽቶም ብጽሑፍ ከቐርቡ ዝሕብር ብዝተኸለለ መጠን ዳርጋ ናብ ኩሎም ዕድመ ከምዝሰደድና ኣብሪሁ። ምናልባት ብገለ ተክኒካዊ ጸገም ዕድመ ዘይበጽሖም መሓዙትና እንተለዉ ግና ኣቐዲምና ይቕሬታ ንሓትት ዝብል መግለጽን መብርህን ሂቡሉ።

ኣቦ ወንበር ኣሰናዳኢት፡ ምንቕስቓስ መንእሰያት ኤርትራ ንሓርነት - / ምመኤሓ/ ህዝብን ሃገርን ንምድሓን ህጹጽን መድረኻውን ጠለብ ከምዝኾነ ተገንዚቦም። ንሳቶም ኣንጻር ጨቕንን ግፍዔኛን፡ ኣንጻር ምልካውን ዘይሕጋውን ስርዓት ኤርትራ ገባቲ ህግደፍን ንምቕላስ፡ እዞም ኣናብስ ዝኾኑ መንእሰያት “ ስደት ንውልቕ ሰብ ከም ግዝያዊ መፍትሒ” እምበር ንህዝብን ሃገርን መሰረታዊ ለውጢ ዝፈጥር ኣይኮነን ዝብል መትከላዊ እምነቶም ኣረጋገጸም፡ ብዕራይ ናብ ዘብለ የብል ዕርፊ ጥራይ ኣጽንዕ ከምዝበሃል እዩ። ስለዚ መንእሰያትና ኩሉ ዓይነት ኣገባብ ቐልሲ ተኸቲልና በጃ ህዝብን ሃገርን እታ ዘይትምለስ ክብርቲ ሂወቶም ክኸፍሉ ብትብዓትን ተወፋይነትን፡ ብልዑል ሞራልን ፍናንን ድሉዎት ኮይኖም ንኹሉ መስገደል በዲሆም ክቐላሱ ብግዝያዊ መሪሕነት ተወኪሉ ነይሩ።

ንኹሉ ግዜ ኣለዎ ከምዝበሃል፡ ሕጂ ግና እቲ ግዜ ኣኼሉ እቲ ባይታ ተመድሚዱ ቐልስና ናብ ወሳኒ ምዕራፍ ንሰጋገረሉ ግዜ እዩ። ምንቕስቓስ መንእሰያት ኣብዛ ታሪኻዊት ዕለት ጉባኤ ገይርና ዕላዊ ሕጋዊ ክንገብር ስለዝበቐዕና ተባዓት መንእሰያትና ክብሪን ሓበንን ይሰማዕኩም ክብል ኣፍቕዱለይ። ጉባኤ መንእሰያት ንምክያድ ብሞራል ዘተባብዑና ብምኽሪ ዝሓገዙና፡ ብገንዘብን ንዋትን ዝደገፉና ውልቕሰባትን ትካላትን እዉን ክብረት ሂቦም ስለዝሕገዙና ብስም ምንቕስቓስ መንእሰያት ከመስግኖም ክብረት ይስምዓኒ።

ኣቦ ወንበር ኣሰናዳኢት፡ ናይ መንእሰያት ጉባኤ ፍሉይን ኣገዳስን ዝገብር ብዙሕ ምኽንያትን ኣጋጣም ስለዘለዉ ነቶም ኣገደስትን ወሰንትን ኢልና ንሓስቦም ክጠቕሶም ክፍትን እዩ። ናይ ጉባኤና ዝዓበየ ኣጋጣሚ ሓንቲ ካብ ዓበይቲ ሃገራዊ

በዓላት፡ ኣብ ባሕቲ መስከረም መበል 59- ዓመት ዝኸሪ ብረታዊ ተጋድሎና ስለዝኾነ፡ ነታ ክብርቲ ዕለትን ንጀማሪ ሰውራ ሓርበኛ ኢድሪስ ዓዋተ ንዝከረሉ ኣጋጣሚ ጉባኤ ምክያድና ዓቢ ኣገዳስነት ኣለዎ። ካልእ ኣገዳስነቱ ህዝብና ብክቱር ጭቕናን ጥምየትን፡ ብከቢድ ገበንን ናብ ስደት ምውሓዝን፡ ብኢኮኖሚያዊ ሕጽረት ኣብ ከቢድ ስቕያት ከምዘሎ እቲ ሓቂ ናይ ኣደባባይ ሚስጥር እዩ። ህዝብና ጭቕናን ግፍዕን መሪሖ ምስ ጨቓኒ ስርዓት ህግደፍ ዓይንን ሓመድን ዝኾኑሉ መድረኽ ለውጢ ኣቲና ኣለና። ስለዚ ኩነታት ኤርትራ ንለውጢ ምቹእ ስለዘሎ እቲ ስርዓት ብህዝቢ ተፈንፊኑ ከም ዝኾነኹን ገረብ ክወድቕ ዝደፍሖ ሓይሊ ዝጽበየሉ ግዜ እዩ። ስለዚ መንእሰያትና ጻማ ቻልስኹም ትረኽቡሉ፡ ውድቕት ገባቲ ስርዓት ተረጋግጽሉ ርሑቕ ስለዘይኮነ ናይ ዓወት ጨራ ንርእየሉ ግዜ ጉባኤ ምክያድና ዘለዎ ኣገዳስነት ዓቢ ትርጉም ኣለዎ።

ምኽንያቱ ተመኩሮ ዓለምና ኣብ ሓጺርን ነዊሕን ግዜ ካብ ዘረጋገጸ ሓደ ሓቂ፡ ዝተጨቓነ ዘይዓገበ ህዝቢ ናይ ግዜ ፍልልይ እንተዘይኮይኑ ሓደ ግዜ ማዕበላዊ ሓይሊ ኮይኑ ስለዝለዓል ፡ ዝግባእ ክብር ዋጋ ከፊሉ ከምዝዕወት፡ ዝግባቶ ጨቓንን ምልካውን ስርዓት እዉን ከምዘየሎ ብታሪኽ ንሰምዖ ጥራይ ዘይኮነ፡ ኣብ ግዜና ኣርኪብናሉ ብግብሪ ህዝባዊ ለውጢ ተዓዚብና ኢና። ኣብ ሃገራት ኣዕራብ ናይ ሊብያ የመን፡ ናይ ቱኒስያ ናይ ግብጺ ስርዓታት ብህዝባዊ ምንቕስቓስ ከምዘወደቁ፡ ሰራዊት ጸጥታን ዝበዝሑ ኣብ ጎኒ ህዝቢ ተሰሊፎም። ገሊኦም ግና ነቲ ስርዓት ክከላኸሉ ንህዝቦም ክቕትሉ ተዓዚብና። ኣብ'ዚ ሓጺር ግዜ ኣብ 2018 – 2019 - ናይ ጎረባብትና ኢትዮጵያን ሱዳንን ብህዝባዊ ምንቕስቓስ ዝተፈጥረ ለውጢ ርኢና። ድሕሪ ለውጢ እተን ሃገራት ኣብ ከመይ ኩነታት ይርከባ ንዝል ሕቶ ግና ነናቱ መግለጺ ኣለዎ። ፡ ናይ ጉባኤና ግዜ ንምቕጣብ ግና ክንሰግሮ ኣገዳሲ ይኸውን። ከም ተመኩሮ ክንመሃረሉ ብግቡእ ከነጽንዖ ኣገዳሲ ይኸውን ግና ነብሱ ዝኸለሉ እኹል ግዜ ከምዘድልዩ ንእምን። ህዝቢ ኤርትራ እዉን ብውሽጥን ብደገን ብዛዕባ ስምረትን ሓድነትን ዝካየድ ልዝብን ዘተን በሪኹ፡ ህዝባዊ ምንቕስቓስን ተሳታፍነትን ህዝብና ብሓፈሻ፡ ብይኣክል ዝተላዕለ ማዕበል ህዝቢ ብዝሒ መንእሰያት ዓሲሎም-ዎ ቻልስና ዝተጎሃሀረ ግዜ ተወሲኹም ናብ ኣፍደገ ዓወት ነምርሕ ከምዘለና ብኣህ ተስፋ ንርእየሉ እዋን ጉባኤ መንእሰያት ምክያድ ካልእ ኣገዳሲ ምኽንያት እዩ።

ኣሰናዳኢት ሽማግሌ ሓጺር መግለጽ ምስኣቕረበት፡ ግዝያዊ ኣቦ ወንበር ምንቕስቓስ መንእሰያት ኤርትራ ንሓርነት- ተቃላሳይ -ትክለብርሃን ቀላቲ ፡ንመድረኽ ዓዲማቶ። ግዝያዊ ኣቦ ወንበር፡ ግዜ ንምቕጣብ ንኩነታት ኤርትራ ዝምልከት ኣሰናዳኢት ዝጠቐሰቶ ኣሰሚሩሉ፡ ንጂኦ ፖለቲካዊ ለውጥን ኣብ ኤርትራ ዘለዎ ጽልዎን ኣብሪሁ። ሓድነት መሰረት ዓወት ስለዝኾነ መንእሰያት ኣብ ጉዳይ ሓድነት ንጹር ፖሊሲ ሓንጺጽና ምስ ኩሎም መሓዙት መቻልስትና ተኸባቢርና ተመያይጥና ሓቢርና ክንሰርሕ ከምዘለና ኣብሪሁ። መንእሰያት ተሰከምቲ ሕድሪ ስለዝኾና፡ ዝተሰለፍናሉ ዕላም ሽቶኡ ክወቕዕ ጉባኤና ከም መንጠሪ ባይታ ይውሰድ። ምኽንያቱ ምንቕስቓስ መንእሰያት ዝምርሓሉን ዝቐየደሉን ሕጋዊ ቐዋም ውድብ ከጽድቕ፡ ራእይን ዕላማን ውድብና፡ ንጹር ፖሊሲን እስትራቴጅን ናይ ትግባረ ኣገባቡን ሓንጺጹ ጉባኤና ብዓወት ክዛዝም ዘለዎ ተስፋን እምነት ኣረጋጊጹ።

ኣሰናዳኢት ሽማግሌ፡ ኣብ ጉባኤ ወከልቶም ዝሰደዱ፡ ብጽሑፍ ናይ ምሕዝነት መልእኽቲ ዝሰደዱ. ፖለቲካዊ ውድባትን፡ ናይ ሲቪካዊ ማሕበራት፡ ብድምር ናይ 9 ናይ ምሕዝነት ደብዳቤ ከምዝቐረበ ኣረጋጊጹ። ንዓቶም

ብኣካል ዝተሳተፉ ወከልቲ፡ (1) ወኪል ስሙር ደሞክራሲያዊ ግንባር ኤርትራ - ስደግኤ፡ (2) ወኪል ምንቕስቓስ መንእሰያት ሳሆ ።(3) ኣቦታትን ዓባይቲ ዓድን ።

ብጽሑፍ መልእኽቲ ዝሰደዱ፡ (1) ግንባር ሃገራዊ ድሕነት-ሕድሪ (2) ስምረት ኤርትራውያን ንድሕነት ሃገር (3) ምንቕስቓስ ይኣክል (4) ዓለምለኻዊ ተበግሶ ኤርትራውያን ንምድንፋዕ ህዝባዊ ምንቕስቓስ ፡ (5) ማሕበር ኤርትራውያን ንለውጢ (6) ምንቕስቓስ መንእሰያት ኤርትራ ንደሞክራሲ።(7) ኩቡር ሓርበኛ ተቃላሳይ ኣቶ ተስፋይ ተምነዎ ። ፖለቲካዊ ውድባትን፡ ሲቪካዊ ማሕበራትን ፡ጸለውቲ ውልቀ ሰባትን ብጽሑፍ ዝሰደዱዎ ናይ ምሕዝነት ደብዳቤ ብሓደ ንጉባኤኛ ኣንቢባቶ።

አብ መወዳእታ: አሰናዳኢት ሽማግሌ ንጉሳኤ ትመርሕ 3 አባላት ዘለዎ ስክረታርያ ጉባኤ ብደምክራሲያዊ አገባብ ከምዝምረጽ ገይራ። አሰናዳኢት ጉባኤ ዝተዋህባ ዕማምን ሓላፍነትን ብግቡእ ፈጸማ፡ ንጉሳኤ ተሓታትነታ ኣረጋጊጸ ስልጣና ንጉሳኤ ኣረኪባ።

ስክረታርያት ጉባኤ፡

* ንጨቕንን ምልካውን ስርዓት ህግደፍ ኣብ ኩሉ መዳያት ብዕሙቕ ዝበለ አገባብ ከምዝገምገም ገይራ። ስርዓት ህግደፍ ግዝያዊ መንግስቲ 4- ዓመት ኢሉ ምስወሰነ ክሳብ ሕጂ 29 ዓመታት ኣብ ስልጣን ይርከብ። ብሕገ መንግስትን ብስርዓት ሕግን ኣይምራሕን። ስልጣን መንግስትን ህግደፍን ዝተሓዋወሰ ስለዝኾነ ሕጋውነት ምጥሓሱ ሓደ ካብ ዝዓቦ ደገም ናይ ምምሕዳር እዩ። ብዝሒ ሰልፊ ምምስራትን ናጻ ፍትሓውን ህዝባዊ ምርጫ ከም መሰል ክኹብር ሕልሚ ቐትሪ እዩ ፈጸሙ ኣይሕሰቡን። ህዝብና ብጸጥታዊ ቕጽጽርን ብማእሰርትን፡ ብፖለቲካ ሓድነቱ ተኸፋፊሉ ርእሱ ኣድነኑ ብፍርሒ ክነብር ፡ ነንሕድሕዱ እምነት ኣጉዲሉ ንሳቶም ስልጣናም ከናውሑ ማላታት እናቐያየሩ ብዙሕ ሰሪሖሙሉ። እሱራት ኣብ ሕገ ከይቐረቡ ፍርዲ ከይተዋህቦም ሃለዎቶም ዘይፍለጡ ብዙሓት እዮም። ነብሶም ክከላኸሉ ንጉዳዮም ክማገቱ ጠበቓ ክቐጽሩ፡ ምስ ስድራ ቤት ክራኸቡ መሰሎም ዝተገፈፈ እዩ። እቲ ሃገር ክሃንጽ ዝኸለል ህዝቢ መንእሰይ ብፍላይ ኣብ ዝነድድ ሓዊ ክነብር ስለዘይክእል ናብ ስድት ተጓዲዙ ብዙሕ መስገደል ይሰግር ኣሎ።

ሰላም ኤርትራን ኢትዮጵያን ኣብ ባይታ ዝጭብጥ ምዕባሌ ዮብሉን። ኢሰያስ ኣብ ኤርትራ ምስ ህዝቡ ሰላም ክፈጥር ናይ ፖለቲካ እሱራት ክፈትሕ ኣይከኣለን። ደምክራሲ ንምስፋሕ ምስ ህዝቡን ምስ ተቋምቲ ኤርትራን ኣብ ጣውላ ክላዘብ ኣየፍቐደን። ምስ ህውሓት ብዘለዎ ሕዳር ጽልኢ፡ ኣብ ውሽጢ ኢህወደግ ብዝተፈጥረ ግርጭት መዝሚዙ፡ ስልጣኑ ንምንዋሕ ናይ ወያነ ጉዳይ ከም ዝለዓለ ናይ ፖሮፖጋንዳ ነፍሒ እናቐረበ ኩናትን ጥሩምባን ክገብር ይስማዕ ኣሎ። ከይዲ ሰላም ናይ ክልተ መራሕቲ ሃገራት ፍቕሪ ስለዝኾነ፡ ንስምምዕ ኣልጀርስ ብሕገ ናይ ትግባሬ መደብ ክሳብ ሕጂ ኣይተዘርበሉን። ደባት ኣይተኸፍተን ዝምድና ክልተ ኣህዛብ ናብ ንቡር ኣይተመልሰን። ሉኡላዊ ግዝኣት ኤርትራ ደባታ ኣብ ዘይተሓንጸጸ እዋን ናብ ሓደጋ ዘምርሕ ምልክት ኣለዎ። እቲ ከይዲ ሰላም ቡቶም ክልተ ናይ ፖለቲካ ድራማ ዝሰርሑ መራሕቲ ተሸሊሞም። ፖለቲካዊ ዲፕሎማሲያውን ናይ ኢኮኖሚ ሓገዝ ከምዝረኸቡ ንዕዘብ ኣለና። ኢሰያስን ዶክ ኣቢን ዝኸዱዎ ዘለዉ መንገዲ ንኹሉ ሚስጥራውን ዘይሕጋውን ውዕል ኣብ ጸብጻብ ብምእታው ናብይ ከምዝምርሑ ብርቱዕ ምክትታልን መጽናዕትን ዘድልዮ እዩ። ህዝቢ ግና ተስፋ ሰላም ከም ጭልምልም ዝብል ደብዛዝ ብርሃን ኮይኑዎ ኣሎ። ምስ ኣዕራብ ብሓፈሻ ምስ ሕቡራት ኤምራት /ዱባይ/ ብፍላይ ኣብ ወደብ ዓሰብ መዓስከር ገይሮም ባሕርና ደሴትና ናብ ኣገልግሎት ውግእ የመን ክጥቐሙሉ ተራእዮም።

አብ መደምደምታ: ጨቕን ምልካዊ ስርዓት ህግደፍ ኣንጻር ህዝብን ሃገርን ስለዝኾነ፡ መንእሰያትና ኩሉ ዓይነት አገባብ ቐልሲ ተኸቲሎም መሰረታዊ ለውጢ ንምርግጽ፡ ህዝብን ሃገርን ንምድሓን ህጹጽን ግዜ ዘይወሃቦን ስለዝኾነ፡ ብትብዓትን ብተወፋይነትን ክሳብ ሂወትና ንምክፋል ቐርብነትና ኣረጋጊጽና። ህዝባዊ መትከል ክብሪ ሉኡላውነትን ዘውሕስ ቐኑዕ መትከልን ንጹር ሃገራውነት ኣብ ቐዋም ዝሰፍር እስትራተጅን ፖሊሲን ከምዝኾነ ኣነጻፍ መደምደምታ ሂቡሉ ጉባኤና።

ስክረታሪ ካብ ዝመርሓቶ ጉባኤ፡ ካልኣት ክትዕ ዝተገብረሎም ኣጀንዳታት ብብጊዚኡ ክነስዕበልኩም ኢና።

/ ምመኡሓ/ ምንቕስቐስ መንእሰያት ኤርትራ ንሓርነት፡ ነቶም ኣብ ከባቢ ጉባኤና ትርከቡ ብኣካል ዝተሳተፍኩም ወከልትን፡ ነቶም ናይ ምሕዝነት መልእኽቲ ሰዲድኩም ሞራላዊ ምትብባዕ ዝገበርኩሙልና፡ ክንክተሎ ዘለና ኣገባብት

ዝሓበርኩሙና ምኽርን ማዕዳን ዝሃብኩሙና፡ ብገንዘብን ንዋትን ዝደገፍኩምና ንኩሉኹም፡ ዘለና ልዑል ኣኽብሮት እናገለጹና ብጣዕሚ ከመስግነኩም ዕጉባት ስለዝኾና ደጊምና የቐንዩልና ንብለኩም።

መንእሰይ ተሰካም ሕድሪ፡ ናይ ለውጢ መሪሕን ሃናጽን ሓይሊ እዩ!!!

ዓወት ን - 1ይ ጉባኤ፡ ምንቕስቓስ መንእሰያት ኤርትራ ንሓርነት፡

ዕለት 01/ መስከረም/ 2020 -

ምንቕስቓስ መንእሰያት ኤርትራ ንሓርነት - ምመኤሓ፡